

**சாராம்சம்:** இனிய குழந்தைகளே, நீங்கள் ஒருவருடன் ஒருவர் அதிகளவு ஆன்மீக அன்புடன் வாழவேண்டும். எந்தவித மாறுபட்ட அபிப்பிராயமும் ஏற்பட ஒருபோதும் அனுமதிக்காதீர்கள்.

**கேள்வி:** பிராமணக் குழந்தைகளாகிய நீங்கள் ஒவ்வொருவரும் உங்கள் சொந்த இதயத்தைக் கேட்கவேண்டியது என்ன?

**பதில்:** உங்கள் இதயத்தைக் கேளுங்கள்: 1) நான் கடவுளின் இதயத்தில் அமர்ந்திருக்கின்றேனா? 2) நான் எந்தளவுக்கு தெய்வீகக் குணங்களைக் கிரகித்துள்ளேன்? 3) நான் இறை சேவையில் ஏதாவது தடைகளை உருவாக்குகிறேனா? 4) நான் எப்போதும் பாலும், சீனியும் போன்று வாழ்கின்றேனா? நான் அனைவருடனும் ஒற்றுமையாக இருக்கின்றேனா? 5) நான் எப்போதும் ஸ்ரீமத்தைப் பின்பற்றுகின்றேனா?

**பாடல்:** கள்ளங்கபடமற்ற பிரபுவைப் போன்று தனித்துவமானவர் எவருமில்லை.

ஓம் சாந்தி. குழந்தைகளாகிய நீங்கள் இறை சமுதாயத்தினர். முன்னர் நீங்கள் அசுர சமுதாயத்துக்குச் சொந்தமாக இருந்தீர்கள். கள்ளங்கபடமற்ற பிரபு யார் என அசுர சமுதாயத்தினர் அறியமாட்டார்கள். அவர்கள் சிவன், சங்கரரிலிருந்து வேறுபட்டவர் என்பதையும் அறியமாட்டார்கள். சங்கர் ஒரு தேவர், ஆனால் சிவன் தந்தையாவார். அவர்கள் எதையுமே புரிந்து கொள்வதில்லை. நீங்கள் இப்பொழுது இறை சமுதாயத்தினர், அதாவது இறை குடும்பத்தினர். அது இராவணனின் அசுர குடும்பமாகும். அதிகளவு வித்தியாசம் இருக்கின்றது! நீங்கள் இப்பொழுது இறை குடும்பத்திலிருந்து, எவ்வாறு ஒருவருடன் ஒருவர் ஆன்மீக அன்பைக் கொண்டிருப்பதென இறைவனிடமிருந்து கற்றுக்கொள்கின்றீர்கள். இங்கே, இந்த பிராமணக் குடும்பத்திலேயே, நீங்கள் உங்களை ஒருவருக்கொருவர் ஆன்மீக அன்பினால் நிரப்பிக் கொள்ள வேண்டும். முழுமையான அன்பைக் கொண்டிராதவர்களால், முழுமையான அந்தஸ்தைக் கோரமுடியாது. அங்கே ஒரு தர்மமும், ஒரு இராச்சியமும் இருக்கின்றது; அவர்கள் ஒருவருடன் ஒருவர் சண்டையிடுவதில்லை. இங்கே எந்த இராச்சியமுமில்லை. பிராமணர்களிடையேயும் சரீரணர்வின் காரணமாக மாறுபட்ட அபிப்பிராயங்கள் உள்ளன. மாறுபட்ட அபிப்பிராயங்கள் கொண்டவர்கள், அவர்கள் சித்தியெய்து முன்னர் தண்டனை அனுபவஞ் செய்து பின்னர், அங்கே ஒரு தர்மத்திலுள்ளபோது அமைதியிருக்கும். இங்கே மறுபக்கத்தில் அசுர சமுதாயம் உள்ளது, அதாவது அசுரத்தனமான குடும்பத்தவர் உள்ளனர். இங்கே இந்தப்பக்கத்தில் இறை குடும்பத்தினர் உள்ளனர். நீங்கள் எதிர்காலத்திற்காக தெய்வீகக் குணங்களைக் கிரகிக்கின்றீர்கள். தந்தை உங்களை சகல தெய்வீகக் குணங்களும் நிறைந்தவர்கள் ஆக்குகின்றார். அனைவரும் அவ்வாறு ஆகுவதில்லை. ஸ்ரீமத்தைப் பின்பற்றும்பவர்கள் வெற்றிமாலையில் ஒரு மணியாகுவார்கள். அவ்வாறு ஆகாதவர்கள் பிரஜைகளின் ஒரு பகுதியாகுவார்கள். அங்கே தேவர்களின் அரசாங்கம் இருக்கின்றது. அங்கே 100% அமைதி, தூய்மை, செழிப்பு இருக்கின்றது. நீங்கள் இப்பொழுது இந்தப் பிராமண குலத்திலேயே தெய்வீகக் குணங்களைக் கிரகிக்க வேண்டும். சிலர் மிக நன்றாக தெய்வீகக்குணங்களைக் கிரகித்து, மற்றவர்களையும் கிரகிக்கத் தூண்டுகின்றனர். நீங்கள் ஆத்மஉணர்வுடையவராக இருக்கும்போதே இறை குடும்பத்தில் ஒருவருக்கொருவர் ஆன்மீக அன்பு இருக்கும். இதனாலேயே நீங்கள் தொடர்ந்து முயற்சி செய்ய வேண்டும். இறுதியில், அனைவரது ஸ்திதியும் தொடர்ச்சியாகவோ, அல்லது ஒரேமாதிரியாகவோ இருக்க மாட்டாது. தண்டனை அனுபவித்த பின்னர், சிலருடைய அந்தஸ்து அழிக்கப்பட்டு, அவர்கள் தாழ்ந்த அந்தஸ்தையே பெறுவர். பிராமணர்கள் பாலும், சீனியும் போன்று ஒன்றாக வாழாது, உவர் நீர் போன்று வாழ்ந்து தெய்வீகக்குணங்களைக் கிரகிக்காது விடின், எவ்வாறு அவர்கள் உயர்ந்த அந்தஸ்தைக் கோருவார்கள்? உவர்நீர் போன்றிருப்பதால், அவர்கள் சிலநேரங்களில் இறைசேவையில் தடைகளை ஏற்படுத்துகின்றார்கள். அதன் பலனாக அவர்களால் அந்தளவு உயர்ந்த அந்தஸ்தைக் கோரமுடியாது. ஒருபக்கத்தில் அவர்கள் பாலும், சீனியும் போன்று ஆகுவதற்கு முயற்சி செய்கின்றார்கள், மறுபக்கத்தில் மாயை அவர்களை உவர்நீர் போன்று ஆக்குகின்றாள். இதன் காரணமாகவே, சேவைக்குப் பதிலாக அவச்சேவை இடம்பெறுகின்றது. தந்தை இங்கிருந்து விளங்கப்படுத்துகின்றார்: நீங்கள் இறை குடும்பத்தின் ஒரு பகுதியாவீர்கள். நீங்கள் கடவுளுடனேயே வசிக்கின்றீர்கள். சிலர் அவருடனேயே ஒன்றாக வசிக்கின்றீர்கள், ஏனையோர் மற்றைய நகரங்களில் வசிக்கின்றீர்கள். எவ்வாறாயினும், நீங்கள் அனைவரும் ஒன்றாகவேயுள்ளீர்கள். தந்தை பாரதத்திலேயே வருகின்றார். மக்கள் சிவபாபா எப்போது வருகின்றார் என்றோ, அல்லது அவர் வருகின்றபோது என்ன செய்கின்றார் என்றோ எதையுமே அறியமாட்டார்கள். நீங்கள் இப்பொழுது தந்தையின் அறிமுகத்தைப் பெற்றுள்ளீர்கள். நீங்கள் இப்பொழுது படைப்பவரையும், படைப்பின் ஆரம்பம், மத்தி, இறுதி பற்றியும் அறிவீர்கள். எவ்வாறு இந்தச் சக்கரம் சுழல்கின்றது என்றோ, அல்லது இப்பொழுது சக்கரத்தின் என்ன காலகட்டமென்றோ இந்த உலகிலுள்ள எவருமே அறியமாட்டார்கள். அவர்கள் காரிருளினுள் இருக்கின்றார்கள். படைப்பவரான தந்தை வந்து, உங்களுக்கு செய்திகள் அனைத்தையும் கூறுகின்றார். அத்துடன் அவர் கூறுகின்றார்: ஓ சாலிகிராம்களே, என்னை நினைவு செய்யுங்கள்! சிவபாபா இதனை அவரது குழந்தைகளுக்குக் கூறுகின்றார். நீங்கள் தூய்மையாக விரும்புகிறீர்கள், இல்லையா? நீங்கள் கூவியழைத்தீர்கள். நான் இப்பொழுது வந்துள்ளேன். சிவபாபா மீண்டும் ஒருமுறை பாரதத்தை சிவாலயமாக மாற்ற வந்துள்ளார்; இராவணன் அதை விபச்சாரவிடுதி ஆக்கியுள்ளான். அவர்கள் தாங்களே தூய்மையற்றவர்கள், விகாரமானவர்கள் எனப் பாடுகின்றனர். சத்தியயுகத்தில் பாரதம் முற்றிலும் விகாரமற்றதாக இருந்தது. விகாரமான மனிதர்கள் விகாரமற்ற தேவர்களைப் பூஜிக்கின்றனர். விகாரமற்றவர்களாக இருந்தவர்களே பின்னர் விகாரமானவர்களாக ஆகினார்கள் என எவருமே புரிந்து கொள்வதில்லை. பூஜிக்கத்தக்கவராக இருந்தவர்கள் விகாரமற்றவர்களாக இருந்தார்கள், பின்னர் அவர்களே விகாரமான பூஜிப்பவர்கள் ஆகினார்கள். அதனாலேயே அவர்கள் கூவியழைக்கின்றார்கள்: ஓ தூய்மையாக்குபவரே வாருங்கள்!

வந்து எங்களை விகாரமற்றவர்கள் ஆக்குங்கள்! தந்தை கூறுகின்றார்: இந்தக் கடைசிப் பிறவியில் தூய்மையாகுங்கள். சதா என்னை மாத்திரம் நினைவு செய்யுங்கள், உங்கள் பாவங்கள் அழிக்கப்பட்டு, தமோபிரதானிலிருந்து நீங்கள் சதோபிரதான் தேவர்களாகுவீர்கள். அதன் பின்னர், நீங்கள் சந்திரவம்சத்து ஷத்திரிய குலத்திற்குள் செல்வீர்கள். இந்நேரத்தில் நீங்கள் இறைகுடும்பத்தவர், பின்னர் 21 பிறவிகளுக்கு நீங்கள் தேவ குடும்பத்துக்குள் செல்வீர்கள். நீங்கள் இந்தக் கடைசிப் பிறவியை இறை குடும்பத்தில் கழிக்கின்றீர்கள். நீங்கள் இந்தப்பிறவியில் முயற்சி செய்து, சகல தெய்வீககுணங்களும் நிறைந்தவர்கள் ஆகவேண்டும். நீங்கள் பூஜிக்கத்தக்கவராக இருந்தீர்கள். நீங்கள் அரசாட்சி செய்தீர்கள், பின்னர் பூஜிப்பவர்களாகின்றீர்கள். கடவுள் தந்தை என்றும், நாங்கள் அவரது குழந்தைகள் எனவும் விளங்கப்படுத்தவேண்டும். எனவே இது ஒரு குடும்பமாகும். பாடப்பட்டுள்ளது: நீங்களே தாயும், தந்தையும், நாங்கள் உங்களின் குழந்தைகள்; உங்கள் கருணையினால் நாங்கள் அதிகளவு சந்தோஷத்தை அனுபவம் செய்கின்றோம். எனவே இது ஒரு குடும்பமாகும். நீங்கள் இப்பொழுது அதிகளவு சந்தோஷத்தைத் தந்தையிடமிருந்து பெறுகின்றீர்கள். தந்தை கூறுகின்றார்: நீங்கள் நிச்சயமாக எனது குடும்பத்தின் ஒரு பகுதியாவீர்கள், ஆனால் நாடகத்துக்கேற்ப, நீங்கள் இராவணஇராச்சியத்திற்குள் பிரவேசித்தவுடன், துன்பத்திற்குள் சென்று, அதனால் என்னைக்கூவி அழைக்கின்றீர்கள். இந்நேரத்தில் நீங்கள் மிகச்சரியான குடும்பத்தவர் ஆகுகின்றீர்கள். நான் எதிர்கால 21 பிறவிகளுக்கான ஆஸ்தியை உங்களுக்குத் தருகின்றேன். இந்த ஆஸ்தி தேவகுடும்பத்தில் 21 பிறவிகளுக்கு எப்போதும் உங்களுடனேயே இருக்கும். தேவகுடும்பம் சத்திய, திரேதா யுகங்களுக்கு நீடிக்கின்றது. பின்னர், அது இராவண இராச்சியமாகும்போது, நீங்கள் தேவதர்மத்துக்குச் சொந்தமானவர்கள் என்பதை மறந்து விடுகின்றீர்கள். பாவப் பாதையில் செல்வதனால் நீங்கள் அசுரகுடும்பத்தின் பகுதியினர் ஆகின்றீர்கள். நீங்கள் 63 பிறவிகளாக ஏணியில் கீழிறங்குகின்றீர்கள். இந்த ஞானம் அனைத்தும் உங்கள் புத்தியிலுள்ளது. நீங்கள் எவருக்கும் விளங்கப்படுத்தலாம். நீங்கள் ஆதியில் தேவதர்மத்துக்குச் சொந்தமானவர்கள். சத்தியயுகத்துக்கு முன்னர் கலியுகம் இருந்தது. நீங்கள் சங்கமயுகத்தில் மனிதர்களிலிருந்து தேவர்களாக்கப்பட்டீர்கள். இடையிலேயே சங்கமயுகம் இருக்கின்றது. நீங்கள் பிராமண தர்மத்திலிருந்து, தேவ தர்மத்தவர் ஆகின்றீர்கள். எவ்வாறு இலக்ஷ்மி, நாராயணன் தங்களது இராச்சியத்தைக் கோரினார்கள் என உங்களுக்கு விளங்கப்படுத்தப்பட்டுள்ளது. அவர்களுக்கு முன்னர் அசுர இராச்சியமே இருந்தது. எனவே எவ்வாறு, எப்போது அது தேவ இராச்சியமாகியது? தந்தை கூறுகின்றார்: நான் ஒவ்வொரு சக்கரத்திலும், சங்கமயுகத்தில் வந்து உங்களை பிராமண, தேவ, ஷத்திரிய தர்மத்திற்கு எடுத்துச் செல்கின்றேன். இது இறைகுடும்பமாகும். அனைவரும் தந்தையாகிய கடவுள் பற்றிப் பேசுகின்றார்கள், ஆனால் தந்தையை அறிந்து கொள்ளாததால், அவர்கள் அனாதைகள் ஆகிவிட்டார்கள். இதனாலேயே தந்தை இந்தக் காரிருளினுள் வந்து ஒளியேற்றுகின்றார். சுவர்க்கம் இப்பொழுது ஸ்தாபிக்கப்படுகின்றது. குழந்தைகளாகிய நீங்கள் கற்று, தெய்வீககுணங்களையும் கிரிக்கின்றீர்கள். மக்கள் சிவனின் பிறந்ததினத்தைக் கொண்டாடியதிலிருந்து, அவர்கள் சிவனின் பிறந்ததினத்தின் பின்னர் என்ன வருகின்றது என்பதைப் புரிந்து கொள்ள வேண்டுமென்பதை நீங்கள் அறிவீர்கள். தேவஇராச்சியத்தின் பிறந்ததினமே நிச்சயமாக இருக்கவேண்டும். சுவர்க்கக் கடவுளான தந்தை, சுவர்க்கத்தை ஸ்தாபிப்பதற்காக சுவர்க்கத்தினுள் பிரவேசிப்பதில்லை. அவர் கூறுகின்றார்: நான் நரகத்துக்கும், சுவர்க்கத்துக்குமிடையிலுள்ள சங்கம யுகத்திலேயே வருகின்றேன். மக்கள் சிவராத்திரி (சிவனின் இரவு) பற்றிப் பேசுகின்றார்கள். எனவே நான் இரவிலேயே வருகின்றேன். குழந்தைகளாகிய நீங்கள் இதைப்பறிந்து கொள்ளலாம். இதைப் புரிந்து கொண்டவர்கள், ஏனையோரும் இதைப் புரிந்து கொள்ளத் தூண்டவேண்டும். தங்களுடைய எண்ணங்கள், வார்த்தைகள், செயல்களினால் சேவை செய்வதில் மும்முரமாக இருப்பவர்களே, பாபாவின் இதயசிம்மாசனத்தில் அமரமுடியும். நீங்கள் ஒவ்வொருவரும் செய்யும் சேவைக்கேற்ப, இதயசிம்மாசனத்தில் அமரமுடியும். உங்களில் சிலர் சகலதுறைப் பணியாளர்கள். நீங்கள் சகல கலைகளையும் கற்றுக்கொள்ள வேண்டும். உணவு சமைப்பது, சப்பாத்திகள் செய்வது, பாத்திரங்கள் கழுவுவது இந்த வகையான வேலைகளும் சேவையாகும். தந்தையின் நினைவே முதலாவதாகும். அவரை நினைவு செய்வதன் மூலமே பாவங்கள் அழிக்கப்படும். நீங்கள் இங்கேயே ஆஸ்தியைப் பெறுகின்றீர்கள். அங்கே நீங்கள் சகல தெய்வீககுணங்களும் நிறைந்தவர்களாக இருக்கின்றீர்கள். அரசன், அரசி எவ்வாறோ பிரஜைகளும் அவ்வாறே. அங்கே துன்பம் என்ற கேள்வியில்லை. இந்நேரத்தில் சகலரும் நரகவாசிகளே. இது அனைவருக்கும் இறங்குகின்ற ஸ்திதியாகும். இப்பொழுதே ஏறுகின்ற ஸ்திதி இருக்கின்றது. தந்தை அனைவரையும் துன்பத்திலிருந்து விடுவித்து சந்தோஷத்திற்கு எடுத்துச் செல்கின்றார், இதனாலேயே அவர் விடுதலையாக்குபவர் என அழைக்கப்படுகின்றார். இங்கே நீங்கள் தந்தையிடமிருந்து ஆஸ்தியைக் கோருகின்றோம் என்ற போதையைக் கொண்டிருக்கின்றீர்கள். நீங்கள் தகுதியானவர் ஆகுகின்றீர்கள். தகுதியானவர்களே ஏனையோரையும் அரச அந்தஸ்தைக் கோருவதற்குத் தகுதியாக்குவார்கள். பலர் இங்கு கற்க வருவார்கள், ஆனால் அவர்கள் அனைவரும் 84 பிறவிகள் எடுப்பார்கள் என்று அர்த்தமில்லை என பாபா விளங்கப்படுத்துகின்றார். குறைவாகக் கற்பவர்கள், தாமதமாக வந்து அதனால் குறைந்த பிறவிகள் எடுப்பார்கள். சிலர் 80 பிறவிகளும், ஏனையோர் 82 பிறவிகளும் எடுப்பார்கள். நீங்கள் முன்னதாக அல்லது பின்னராக வருகின்றீர்களோ அனைத்தும் உங்கள் கல்வியிலேயே தங்கியுள்ளது. சாதாரண பிரஜைகள் பின்னரே வருவார்கள். அவர்கள் 84 பிறவிகள் எடுக்கமுடியாது. அவர்கள் தொடர்ந்தும் தாமதமாகவே வருகின்றார்கள். இறுதியில் வருபவர்கள், திரேதாயுகத்தின் இறுதியில் பிறப்பெடுப்பார்கள். பின்னர் அவர்கள் பாவப்பாதைக்குச் சென்று, கீழே இறங்கிவர ஆரம்பிப்பார்கள். இந்த ஏணிப்படம் பாரதமக்கள் எவ்வாறு 84 பிறவிகள் எடுக்கின்றார்கள் எனக் காட்டுகின்றது. இந்தச்

சக்கரமானது நாடக ரூபத்திலுள்ளது. தூய்மையாக இருந்தவர்கள் இப்பொழுது தூய்மையற்றவர்களாகிப் பின்னர் தூய தேவர்கள் ஆகுவார்கள். தந்தை வருகின்றபோது, அனைவரும் நன்மையடைகின்றனர், இதனாலேயே இது மங்களகரமான சங்கமயுகம் என அழைக்கப்படுகின்றது. தந்தையின் மகத்துவமே அவர் அனைவருக்கும் நன்மை பயப்பதாகும். சத்தியயுகத்தில் அனைவருமே நன்மையடைந்தவர்கள்; அங்கே துன்பம் எதுவுமே இருப்பதில்லை. நாங்கள் இறைகுடும்பத்தைச் சேர்ந்தவர்கள் என விளங்கப்படுத்த வேண்டும். கடவுள் அனைவரதும் தந்தையாவார். நீங்களே தாயும், தந்தையும் என இங்கேயே நீங்கள் பாடுகின்றீர்கள். வெளிநாடுகளில் அவர்கள் தந்தை பற்றியே பேசுகின்றார்கள். இங்கே, குழந்தைகளாகிய நீங்கள் தாய், தந்தையைக் கொண்டிருக்கின்றீர்கள். இங்கே குழந்தைகளாகிய நீங்கள் தத்தெடுக்கப்பட்டவர்கள். தந்தை படைப்பவராக இருப்பதால், நிச்சயமாக ஒரு தாயும் இருக்கவேண்டும். வேறு எவ்வாறு படைப்பு இடம்பெற முடியும்? பாரதமக்களோ அல்லது வெளிநாட்டிலுள்ள மக்களோ, சுவர்க்கக் கடவுளான தந்தை எவ்வாறு சுவர்க்கத்தை ஸ்தாபிக்கின்றார் எனப் புரிந்துகொள்வதில்லை. நீங்கள் இப்பொழுது எவ்வாறு புதியஉலக ஸ்தாபனையும், பழையஉலக விநாசமும் நிகழ்கின்றது என்றும், அது நிச்சயமாகச் சங்கமயுகத்திலேயே இடம்பெறுகின்றது எனவும் புரிந்து கொள்கின்றீர்கள். நீங்கள் இப்பொழுது சங்கமயுகத்தில் இருக்கின்றீர்கள். தந்தை கூறுகின்றார்: இப்பொழுது சதா என்னை மாத்திரம் நினைவு செய்யுங்கள்! ஆத்மாக்கள் பரமதந்தை பரமாத்மாவை நினைவு செய்ய வேண்டும். ஆத்மாக்களும், பரமாத்மாவும் நீண்டகாலம் பிரிந்திருந்தார்கள். எனவே, எங்கே இந்த அழகான சந்திப்பு இடம்பெறுகின்றது? அழகான சந்திப்பு நிச்சயமாக இங்கேயே இடம்பெறுகின்றது. பரமதந்தை இங்கே வருகின்றார். இதுவே அழகான, நன்மைபயக்கின்ற சந்திப்பு என அழைக்கப்படுகின்றது. அவர் அனைவருக்கும் ஜீவன்முக்தி எனும் ஆஸ்தியைக் கொடுக்கின்றார். நீங்கள் பந்தன வாழ்க்கையிலிருந்து விடுபடுகின்றீர்கள். நீங்கள் அனைவரும் அமைதிதாமத்துக்குச் சென்று, பின்னர் இங்கே கீழே வரும்போது, சதோபிரதானாக இருப்பீர்கள். அந்த மக்கள் தங்களது மதத்தை ஸ்தாபிப்பதற்காக கீழே வருகின்றார்கள். அவர்களது சனத்தொகை அதிகரிக்கும்போதே, அவர்கள் இராச்சியத்தை ஸ்தாபிக்க முயற்சி செய்கின்றார்கள். அதுவரைக்கும் எந்தவிதமான சண்டை போன்றவைகள் இருக்கவில்லை. அவர்கள் சதோபிரதானிலிருந்து, ரஜோ ஸ்திதிக்குச் செல்கின்றபோது, சண்டை, சச்சரவுகள் ஆரம்பமாகின்றது. முதலில் சந்தோஷமும் பின்னர் துன்பமும் இருக்கின்றது. இப்பொழுது, அனைவரும் முழுமையாக சீரழிந்த நிலையிலுள்ளனர். சத்தியயுகத்தின் ஸ்தாபனையும், பின்ன இந்தக் கலியுகத்தின் விநாசமும் உள்ளது. தந்தை பிரம்மாவின் மூலம் விஷ்ணுபுரியை ஸ்தாபிக்கின்றார். நீங்கள் ஒவ்வொருவரும் செய்யும் முயற்சிக்கேற்ப, வெகுமதியை விஷ்ணுபுரியில் கோருகின்றீர்கள். இவை புரிந்துகொள்ள வேண்டிய மிக நல்ல விடயங்களாகும். இந்நேரத்தில், நீங்கள் கடவுளிடமிருந்து உங்களது ஆஸ்தியை 21 பிறவிகளுக்குக் கோருகின்றீர்கள் என்று அதிகளவு சந்தோஷத்தைக் கொண்டிருக்க வேண்டும். எந்தளவுக்கு நீங்கள் முயற்சி செய்து மிகச்சரியானவர்கள் ஆகின்றீர்களோ... நீங்கள் இந்நேரத்தில் சரியானவர்கள் ஆகவேண்டும். நெம்புகோல் கடிகாரங்களும், சிலிண்டர் கடிகாரங்களும் இருக்கின்றன. நெம்புகோல் கடிகாரங்கள் மிகச் சரியானவை. சில குழந்தைகள் சரியாக ஆகுகின்றனர், இதேநேரம் சரியாகாதவர்கள் தாழ்ந்த அந்தஸ்தையே கோருகின்றனர். முயற்சி செய்து சரியானவர்கள் ஆகுங்கள்! இந்நேரத்தில் எவருமே சரியானவர்களில்லை. ஒரு தந்தையே உங்களை முயற்சி செய்யுமாறு தூண்டுகின்றார். உங்கள் பாக்கியத்தை உருவாக்கும் முயற்சியில் குறைவடையும் போது, நீங்கள் தாழ்ந்த அந்தஸ்தையே கோருவீர்கள். இந்த விடயங்கள் அனைத்தும் ஸ்ரீமத்தைப் பின்பற்றாததாலும், அசுர சுபாவத்தைத் துறக்காததாலும், யோகத்தில் நிலைத்திருக்காததாலும் நடைபெறுகின்றது. நீங்கள் யோகத்தில் நிலைத்திருக்காதுவிடின், பண்டிதர்கள் போன்றவர்கள். சிவபாபாவில் அந்தளவு அன்பு இல்லாததாலேயே யோகம் குறைவடைகின்றது. பின்னர் நீங்கள் குறைவாகக் கிரகிக்கும்போது, அந்த சந்தோஷம் இருப்பதில்லை. உங்கள் முகம் பிணம் போன்று ஆகிவிடுகின்றது. உங்கள் முகம் எப்போதும் தேவர்களுடையதைப் போன்று மலர்ச்சியாக இருக்கவேண்டும். தந்தை உங்களுக்கு அதிகளவு ஆஸ்தியைக் கொடுக்கின்றார்! ஒரு ஏழையின் குழந்தை, ஒரு செல்வந்தரிடம் செல்கின்றபோது, அவர் அதிகளவு சந்தோஷம் அடைகின்றார். நீங்கள் மிக ஏழைகளாக இருந்தீர்கள். தந்தை இப்பொழுது உங்களைத் தத்தெடுத்துள்ளார், எனவே அந்த சந்தோஷம் இருக்கவேண்டும். நாங்கள் இப்போது இறைசமுதாயத்துக்குச் சொந்தமானவர்கள். எவ்வாறாயினும் இது சிலரது பாக்கியத்தில் இல்லையெனில் என்ன தான் செய்யமுடியும்? அந்தஸ்து அழிக்கப்படுகின்றது. அவர்கள் அரசிகளாக ஆகமாட்டார்கள். தந்தை உங்களை அரசிகளாக ஆக்குவதற்கு வந்துள்ளார். பிரம்மா, விஷ்ணு, சங்கர் மூவரும் சிவனின் குழந்தைகள் என குழந்தைகளாகிய நீங்கள் எவருக்கும் விளங்கப்படுத்தலாம். அவர் மீண்டும் ஒருமுறை பிரம்மாவின் மூலம் பாரதத்தை சுவர்க்கம் ஆக்குகின்றார். பழைய உலகம் சங்கரர் மூலம் அழிக்கப்படும். பாரதத்தில் வெகுசிலரே மீதமிருப்பர். பிரளயம் ஏற்படமாட்டாது, பலர் அழிக்கப்படுவதால், அது பிரளயம் ஏற்பட்டது போன்றே இருக்கும். பகலுக்கும், இரவுக்கும் இடையேயுள்ள வித்தியாசம் உள்ளது. அனைவரும் முக்திதாமத்துக்குச் செல்வார்கள். இது தூய்மையாக்கும் தந்தையின் பணியாகும். தந்தை கூறுகின்றார்: ஆத்ம உணர்வுடையவராகுங்கள். இல்லையெனில், நீங்கள் தொடர்ந்தும் உங்கள் பழைய உறவினர்களையே நினைவு செய்வீர்கள். நீங்கள் அவர்களைத் துறந்துவிட்டீர்கள், ஆனால் உங்களுடைய புத்தி இன்னமும் ஈர்க்கப்படுகின்றது. நீங்கள் இன்னமும் பற்றை வெல்லவில்லை, அது கலப்படமான நினைவு என அழைக்கப்படுகின்றது. எனவே நீங்கள் சீரழிந்த நிலையிலிருப்பவர்களைத் தொடர்ந்தும் நினைவு செய்வதால், சற்கதியைப் பெறமுடியாதுள்ளது. அச்சா.

இனிமையிலும், இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணைக்கான சாராம்சம்:**

1. பாப்தாதாவின் இதயத்தில் அமர்வதற்கு, உங்கள் எண்ணங்கள், வார்த்தைகள், செயல்களினால் சேவை செய்யுங்கள். மிகச் சரியானவர்களாகவும், சகலகலா வல்லவர்களாகவும் ஆகுங்கள்.
2. உங்கள் பழைய உறவினர்கள் எவரையும் நினைவு செய்யாதவர்களுக்கு ஆத்ம உணர்வுடையவர் ஆகுங்கள். உவர்நீர் போன்றில்லாது, அதிகளவு ஆன்மீக அன்புடன் ஒன்றாக வாழுங்கள்.

**ஆசீர்வாதம்:** நீங்கள் சதா தந்தையின் நேர் முன்னிலையில் இருப்பதன் மூலம், களைப்பற்றவராகவும், சோம்பேறித்தனத்திலிருந்து விடுபட்டவராகவும் இருந்து, சந்தோஷத்தை அனுபவம் செய்வீர்களாக.

எந்த ஒரு சமஸ்காரத்தையோ அல்லது சுபாவத்தையோ மாற்றுவதில் கவனயீனமாகவோ அல்லது மனந்தளர்ந்து போவதோ களைப்படைவதாகும். நீங்கள் இதில் களைப்பற்றவராக வேண்டும். களைப்பற்றவரென்றால், சோம்பேறித்தனம் இல்லாதிருப்பதாகும். இவ்வாறாக சோம்பேறித்தனத்திலிருந்து விடுபட்டுள்ள குழந்தைகள், சதா தந்தையின் நேர் முன்னிலையில் இருந்து சந்தோஷத்தை அனுபவம் செய்கின்றனர். அவர்களுடைய மனதிலே எவ்வித துன்ப அலைகளும் பிரவேசிக்க முடியாது. ஆகையால் சதா தந்தையின் நேர்முன்னிலையில் இருந்து சந்தோஷத்தை அனுபவம் செய்யுங்கள்.

**சுலோகம்:** நீங்கள் செய்கின்ற அனைத்திலும், வெற்றி சொருபமாகுவதற்கு, தொடர்ந்தும் ஒவ்வொரு எண்ணத்திலும் புண்ணியத்தையும், உங்களுடைய வார்த்தைகளில் ஆசீர்வாதங்களையும் சேர்த்துக்கொள்ளுங்கள்.

**\*\*\*ஓம் சாந்தி\*\*\***